



"ایک آدمی نے نرمزانی کو وہ لہانہ نامی مقام پر جا کر اونٹ ذبح کرے گا تو اس نے نبی کریم صلی اللہ علیہ وسلم سے دریافت کیا تو آپ صلی اللہ علیہ وسلم نے فرمایا کیا وہاں پر جاہلیت کے بتوں میں سے کوئی بت تھاجس کی عبادت کی جاتی ہو؟ تو صحابہ کرام رضوان اللہ عنہم نے کہا نہیں۔ نبی کریم صلی اللہ علیہ وسلم نے دوبارہ پوچھا کیا وہاں پر مشرکین کے میلوں میں سے کوئی میلہ لگتا تھا؟ صحابہ کرام رضوان اللہ عنہم نے انصعین نے فرمایا نہیں۔ تو رسول

اللہ صلی اللہ علیہ وسلم نے فرمایا اپنی نذر کو پورا کر لے اور یاد رکھو اللہ تعالیٰ کی نافرمانی میں نذر کا پورا کرنا درست نہیں اور نہ وہ نذر پوری کرنا صحیح ہے جو انسان کے بس میں نہ ہو۔"

اس حدیث کی شرح میں شیخ الاسلام ابن تیمیہ رحمۃ اللہ علیہ رقم طراز ہیں :

"یہ حدیث اس بات کی بین دلیل ہے کہ جس مقام پر مشرکین کا میلہ لگنا ہو یا اس مقام پر ان کا کوئی بت وغیرہ نصب ہو اگرچہ اس مقام پر اب نہ میلہ کا اہتمام ہوتا ہو اور نہ ہی بت نصب ہوتا ہم اس مقام پر اللہ تعالیٰ کے لیے کسی جانور کو ذبح کرنا ممنوع ہے۔ اور معصیت کے دائرے میں داخل ہے کیونکہ مشرکین کا کسی جگہ پر میلہ لگانا یا کسی مقام پر ان کا غیر اللہ کی عبادت کرنا خالص اللہ کے لیے ذبح کرنے اور نذر پورا کرنے کے لیے مانع اور رکاوٹ ہے۔" (بدایہ المستفید 1/455)

اس بحث سے یہ نتیجہ نکلا کہ ایسے مقامات جہاں پر غیر اللہ کی عبادت کی جاتی ہو، عرس اور میلے لگتے ہوں، غیر اللہ کے تقرب کی خاطر جانور ذبح کیے جاتے ہوں، اولاد طلب کی جاتی ہو، نذر و نیاز، منت منویٰ کی جاتی اور صاحب قبر و مزار اور گنج بخش، فیض عالم، دست گیر، غریب نواز، غوث اعظم، فریاد رس، بیڑے پار لگانے والے، مشکل کشا، حاجت روا، کشتیاں پار لگانے والا وغیرہ سمجھا جائے اور اسے اپنی حاجات کے لیے پکارا جائے اس کے نام پر عرس و میلے لگائے جائیں وہاں پر اللہ کے نام کی نذر و نیاز، چڑھاوے اور دیگیں پکانا بھی شرعاً ناجائز ہے۔ اور اللہ تعالیٰ کی معصیت و نافرمانی ہے۔ نیز یہ بھی معلوم ہوا کہ ایسے آستانوں پر اگر پہلے میلے و عرس لگتے تھے، غیر اللہ کی عبادت ہوتی تھی اور اب وہاں ایسے اجتماعات نہیں ہیں تب بھی وہاں پر نذر وغیرہ کا پورا کرنا منع ہے۔ اللہ وحدہ لا شریک نے اپنے نبی کریم صلی اللہ علیہ وسلم کے ذریعے ایسے تمام عقائد و اعمال سے متنبہ فرمایا ہے جن میں شرک کا شائبہ تک بھی ہو۔ کیونکہ شرک سے آدمی کے تمام اعمال ضائع، بے کار اور رائیگاں ہو جاتے ہیں۔

اس لیے تمام مسلمانوں کو خواہ وہ مرد ہو یا عورتیں، جوان ہوں یا بوڑھے، ایسے آستانوں، مزاروں اور شرک کے اڈوں سے مکمل پرہیز کرنا چاہیے اور اپنے ایمان کی حفاظت کرنی چاہیے۔ (مجلد الدعوتہ اگست 1999ء)

حذرا محمدی واللہ اعلم بالصواب

آپ کے مسائل اور ان کا حل

جلد 2 - العقائد والتاریخ - صفحہ نمبر 53

محدث فتویٰ

